

# लखनऊ ने मुंबई को 4 विकेट से हराया



नई दिल्ली, 30 अप्रैल। लखनऊ सुपर जायंट्स ने -2024 के 48वें मुकाबले में मुंबई इंडियंस को 4 विकेट से हरा दिया। दोनों के बीच मौजूदा सीजन में पहली बार मैच खेला गया। यह की सीजन में छठी जीत है। टीम 12 अंक के साथ पॉइंट्स टेबल में तीसरे स्थान पर आ गई। दूसरी ओर ने लगातार तीसरा मुकाबला गंवाया।

लखनऊ के भारत रत्न श्री अटल बिहारी वाजपेयी स्टेडियम में ने टॉस जीतकर गेंदबाजी चुनी। मुंबई ने 20 ओवर में 7 विकेट पर 144 रन बनाए। जवाब में लखनऊ ने 19.2 ओवर में 6 विकेट

खोकर टारगेट हासिल कर लिया। मार्कस स्टोयनिस ने 45 बॉल पर 62 रन की पारी खेली, जबकि कप्तान केएल राहुल ने 28 रन का योगदान दिया। मुंबई से कप्तान हार्दिक पंड्या ने 2 विकेट लिए। नेहरु वाधेरा ने 46, टिम डेविड ने 35 और ईशान किशन ने 32 रन बनाए। मोहसिन खान ने 2 विकेट लिए।

मयंक यादव, नवीन-उल-हक, रवि बिस्नोई और मार्कस स्टोयनिस ने एक-एक विकेट लिए। आखिरी ओवर डालने आए मोहम्मद नबी की दूसरी बॉल पर निकोलस पूरन के दो रनों की मदद से लखनऊ ने 4 विकेट की जीत हासिल कर ली। इस जीत से टीम

मौजूदा सीजन के पॉइंट्स टेबल के तीसरे नंबर पर आ गई है। दूसरी ओर, मुंबई ने लगातार तीसरा मुकाबला गंवाया है और इंडियंस की राह कठिन हो गई है। 19वें ओवर में लखनऊ ने छठा विकेट गंवा दिया। हार्दिक पंड्या की पहली बॉल पर आयुष बडोनी 2 रन लेने के प्रयास में रनआउट हो गए।

18वें ओवर की पहली बॉल पर जेराल्ट कूटजी ने लखनऊ को 5वां झटका दे दिया है। उन्होंने एस्टन टर्नर (5 रन) को बोल्ट कर दिया। फिर नए बल्लेबाज आयुष बडोनी ने कूटजी की बॉल पर चौका जमाया। 18 ओवर के बाद लखनऊ का स्कोर 132/5 रहा।

# बीसीसीआई ने हर्षित राणा पर लगाया 100 फीसदी जुर्माना



नई दिल्ली, 30 अप्रैल। कोलकाता नाइट राइडर्स के गेंदबाज हर्षित राणा पर एक बार फिर बीसीसीआई ने अनुशासन का डंडा चलाया है। इस बार दिल्ली कैपिटल्स के खिलाफ मैच में उन्हें आईपीएल कोड ऑफ कंडक्ट तोड़ने का दोषी पाया गया है। इसके लिए उनकी 100 फीसदी मैच काटी गई है साथ ही एक मैच के लिए बैन भी किया गया है। हालांकि, दिल्ली के खिलाफ केकेआर ने जीत हासिल की थी और इस दौरान हर्षित राणा ने बेहतरीन गेंदबाजी की थी।

बता दें कि, दिल्ली के खिलाफ मैच में बल्लेबाज अभिषेक पोरेल को आउट करने के बाद उन्होंने सेंड ऑफ दिया था। वह फ्लाईंग किस भी दे रहे थे, लेकिन फिर इरादा बदल लिया था। इसका वीडियो सोशल मीडिया पर वायरल हो रहा है। हर्षित ने इस मैच में चार

ओरों में केवल 28 रन देकर दो विकेट अपने नाम किए। दिल्ली की पारी के सातवें ओवर में गेंदबाजी करते हुए उन्होंने अभिषेक पोरेल का विकेट अपने नाम किया। इसके बाद उन्होंने हाथ लहराकर इशारा भी किया था। जिसके चलते उनके खिलाफ कड़ा एक्शन लिया गया है। वैसे ये पहली बार नहीं है जब हर्षित पर बीसीसीआई ने जुर्माना ठोका हो, बल्कि इससे पहले भी उन्हें कोड ऑफ कंडक्ट तोड़ने का दोषी पाया गया है। गौरतलब है कि 23 मार्च को सनराइजर्स हैदराबाद के खिलाफ मैच में उन्होंने मयंक अग्रवाल को आउट करने के बाद फ्लाईंग किस दी थी। तब मयंक को कैच कराने के बाद उन्होंने बल्लेबाज के ठीक सामने जाकर फ्लाईंग किस दिया था। इसका वीडियो सोशल मीडिया पर वायरल हो रहा है। हर्षित ने इस मैच में चार

## मनदीप के गोल से वायुसेना ने युनाइटेड भारत को हराया

नई दिल्ली, 30 अप्रैल। प्लेयर ऑफ द मैच स्ट्राइकर मनदीप सिंह के शानदार गोल की बल्लेबाजी भारतीय वायुसेना (पालम) ने मंगलवार को युनाइटेड भारत को 1-0 से पराजित कर डीएसए सीनियर डिबीजन लीग 2023-24 में पूरे तीन अंक अर्जित किए। आज यहां पूर्वी दिल्ली स्थिति इंस्ट विनोद नगर स्पोर्ट्स कॉम्प्लेक्स के मैदान पर खेले गए इस मुकाबले में दोनों टीमों ने बेहतरीन खेल का मुजाहिदा करने का प्रयास किया। वायुसेना इस जीत के साथ ही एक बार फिर से सुपर सिक्स की दौड़ में शामिल हो गई है। उसके सात मैचों में दस अंक ही गए हैं जबकि युनाइटेड भारत के छह मैचों में ग्यारह अंक हैं। वायुसेना के गोलकीपर दिनेश ने सिंगसिट, सागर मोंडल, खोंगसाई और मोहम्मद एजाज के प्रयासों पर दर्शनीय बचाव किए। दूसरी ओर, वायुसेना के मोहम्मद आकिब, विश्वजीत और यशराज के शांत पर यूनाइटेड भारत के गोलकीपर रुमित यादव ने मुस्तैदी दिखाई। अंततः 77वें मिनट में गतिरोध टूटा, जब शहबाज के बाएं फ्लैक से आए तेज क्रॉस को मनदीप ने गोल दाग दिया।

## टी-20 वर्ल्ड कप 2024 के लिए भारतीय टीम का ऐलान

नई दिल्ली, 30 अप्रैल। टी20 वर्ल्ड कप के लिए बीसीसीआई ने भारतीय टीम का ऐलान कर दिया है। जहां रोहित शर्मा को टीम की कप्तान सौंपी गई है जबकि हार्दिक पंड्या को उपकप्तान नियुक्त किया गया है। साथ ही टीम में बतौर विकेटकीपर बल्लेबाज ऋषभ पंत और संजू सैमसन को शामिल किया गया है। जबकि केएल राहुल को मौका नहीं मिला है। वहीं, रिंकू सिंह, शुभमन गिल, खलिल अहमद और आवेश खान को रिजर्व खिलाड़ी के तौर पर रखा गया है। टीम में शिवम दुबे को भी मौका मिला है। दरअसल, टीम के ऐलान से पहले अहमदाबाद के आईटीसी नर्मदा होटल में सेलेक्टेस की बैठक हुई। इसमें चीफ सेलेक्टर अजित अगरकर और बीसीसीआई सचिव जय शाह भी मौजूद थे। बैठक के बाद टीम इंडिया का ऐलान किया गया।

## बालक एवं बालिका बॉक्सिंग टीम का चयन 5 एवं 6 मई को एमएसजे कॉलेज मैदान पर

भरतपुर, 30 अप्रैल। राजस्थान बॉक्सिंग संघ के निदेशन में भरतपुर जिला बॉक्सिंग संघ द्वारा भरतपुर जिले की युव एवं जूनियर कैटेगरी की बालक एवं बालिका बॉक्सिंग टीम का चयन जिला बॉक्सिंग चैम्पियनशिप एवं ट्रायल के आधार पर 5 एवं 6 मई को एम.एस.जे. कॉलेज ग्राउण्ड पर किया जायेगा। भरतपुर जिला बॉक्सिंग संघ सचिव डॉ. संदीप देशवर्मा ने बताया वर्ष 2006 एवं 2007 में जन्मे खिलाड़ी युव कैटेगरी में और वर्ष 2008 एवं 2009 में जन्मे खिलाड़ी जूनियर कैटेगरी में विभिन्न भार वर्गों में भाग ले सकते हैं। भरतपुर जिला बॉक्सिंग संघ अध्यक्ष भगत सिंह सूरती ने बताया कि चर्चित खिलाड़ी भरतपुर जिला बॉक्सिंग संघ द्वारा आयोजित प्रशिक्षण शिविर पश्चात् 17 से 19 मई तक जयपुर में होने वाली राजस्थान राज्य स्तरीय जूनियर बालक बॉक्सिंग प्रतियोगिता में एवं 1 से 3 जून तक दौसा में आयोजित होने वाली राजस्थान यूथ एवं जूनियर बालिका बॉक्सिंग चैम्पियनशिप में भरतपुर जिले का प्रतिनिधत्व करेंगे। चयन प्रक्रिया में भाग लेने के इच्छुक बालक एवं बालिका मुम्बैकाना अपनी प्रविष्टियां एन.आई.एस. बॉक्सिंग कोच अजय फौजदार, एन.आई.एस. बॉक्सिंग कोच मनीषा चाहर, के.के. बॉक्सिंग एकेडमी के बॉक्सिंग कोच कृष्ण कुमार शर्मा, बॉक्सिंग प्रशिक्षक पुनीत फौजदार एवं सोनू कुरका के माध्यम से भरतपुर जिला बॉक्सिंग संघ सचिव डॉ. संदीप देशवर्मा एवं अध्यक्ष भगत सिंह सूरती को चार मई तक जमा करावा सकते हैं।

# नडाल ने कड़े मुकाबले में केचिन को हराया, स्विजातेक महिला क्वार्टरफाइनल में

नई दिल्ली, 30 अप्रैल। दुनिया के पूर्व नंबर एक खिलाड़ी राफेल नडाल ने सोमवार को मैड्रिड ओपन टेनिस टूर्नामेंट में तीन घंटों से अधिक चले कड़े मुकाबले में पेड्रो केचिन को तीन सेट में शिकस्त दी। नडाल ने दुनिया के 91वें नंबर के खिलाड़ी केचिन को पुरुष एकल मुकाबले में 6-1, 6-7, 6-3 से हराया। पांच बार के चैम्पियन नडाल ने इस जीत के साथ प्री क्वार्टर फाइनल में जगह बनाई।

नडाल अगले दौर में 31वें नंबर के खिलाड़ी जिरी लेहेका से भिड़ेंगे। शीर्ष वरीय यानिक सिनर अपना सर्वश्रेष्ठ खेल नहीं दिखाने के बावजूद पावेल कोतोव को 6-2, 7-5 से हराने में सफल रहे। वह प्री क्वार्टर फाइनल में 16वें वरीय कारेन



खचानोव से भिड़ेंगे। तीसरे वरीय दानिल मेदवदेव हार से सिर्फ दो अंक दूर थे लेकिन उन्होंने वापसी करते हुए सबरिस्टयन कोडा को 5-7, 7-6, 6-3 से हराया।

## चीन ने भारतीय महिला टीम को 5-0 से हराया

नई दिल्ली, 30 अप्रैल। युवा सनसनी अनमोल खरक को टखने में चोट के कारण आंखों में आंसुओं के साथ कोट से हटना पड़ा जबकि भारत की कमजोर महिला टीम की मंगलवार को उबर कप बैडमिंटन टूर्नामेंट के ग्रुप ए मैच में चीन ने 5-0 से रौंद दिया। कनाडा और सिंगापुर के खिलाफ लगातार मुकाबलों में जीत के साथ क्वार्टर फाइनल के लिए पहले ही क्वालीफाई कर चुके भारत ने अश्विनी चालिहा को 15 बार की चैम्पियन टीम के खिलाफ मुकाबले में नहीं उतारा। भारत पहले ही दो बार की ओलंपिक पदक विजेता पीवी सिंधू के बिना खेल रहा है जिन्होंने टूर्नामेंट में हिस्सा नहीं लेने का फैसला किया। चीन के दबदबे का अंदाजा इस बात से लगता है कि भारतीय पांचवीं वरीय मारिया सकारी को 6-4, 6-4 से हराया।

# इंग्लैंड टीम में जोफ्रा आर्चर की टीम में वापसी



नई दिल्ली, 30 अप्रैल। टी-20 वर्ल्ड कप 2024 के लिए टीमों का ऐलान जारी है। न्यूजीलैंड, साउथ अफ्रीका के बाद अब इंग्लैंड ने भी अपने स्क्वाड का ऐलान कर दिया है। जिसकी कप्तान जोस बटलर के हाथों में होगा। वहीं जून में होने वाले इस मेगा इवेंट के लिए इंग्लैंड टीम में जोफ्रा आर्चर की वापसी हुई है। जबकि क्रिस वोक्स की जगह क्रिस जॉर्डन को टीम में शामिल किया गया है। बता दें कि, जोफ्रा आर्चर दाहिनी कोहनी की चोट से उबर गए हैं। उन्हें टीम में शामिल किया गया है। टी20 फॉर्मेट में आर्चर ने आखिरी मैच बांग्लादेश के खिलाफ एक साल पहले खेला था। जबकि टीम में एकमात्र अनकैड खिलाड़ी टॉम हार्टले को भी मौका मिला है। वहीं विल जैक्स के साथ, वे एकमात्र खिलाड़ी हैं जिन्होंने पहले किसी आईसीसी वर्ल्ड टूर्नामेंट में भाग नहीं लिया है। वहीं टी20 वर्ल्ड कप 2024 के लिए 8 चर्चान्वित खिलाड़ी आईपीएल खेल रहे हैं। जिन्हें पाकिस्तान के खिलाफ सीरीज के लिए समय पर लौटने की सलाह दी गई है।

# आईपीएल-2024 प्लेऑफ में नहीं खेलेंगे इंग्लैंड के खिलाड़ी

नई दिल्ली, 30 अप्रैल। मंगलवार को इंग्लैंड एंड वेल्स क्रिकेट बोर्ड ने आईसीसी टी20 वर्ल्ड कप के लिए अपनी टीम का ऐलान कर दिया है। वहीं इसीबी ने आईपीएल 2024 में खेल रहे अपने खिलाड़ियों के लिए फरमान जारी किया है। दरअसल, टी20 वर्ल्ड कप से पहले इंग्लैंड को पाकिस्तान के खिलाफ चार मैचों की टी20 सीरीज खेलनी है। जिस कारण इंग्लैंड खिलाड़ी आईपीएल 2024 प्लेऑफ में हिस्सा नहीं ले पाएंगे।

वहीं आईपीएल 2024 पॉइंट्स टेबल को देखते हुए सबसे ज्यादा नुकसान राजस्थान रॉयल्स और केकेआर का होगा। केकेआर के लिए फिल साल्ट गजब की फॉर्म में है जबकि रॉयल्स के लिए इंग्लैंड कप्तान जोस बटलर जमकर रन बना रहे हैं।

साथ ही आईपीएल 2024 के प्लेऑफ मैच 21 मई से खेले जाने हैं जबकि 22 मई से इंग्लैंड को पाकिस्तान के खिलाफ चार मैचों की टी20 सीरीज खेलनी है। इसीबी ने टी20 वर्ल्ड कप 2024 के लिए और



पाकिस्तान के खिलाफ टी20 सीरीज के लिए एक ही स्क्वाड रखा है। 22 मई से 30 मई तक ये सीरीज खेले जानी है। जबकि टी20 वर्ल्ड कप 2024 में इंग्लैंड अपना पहला मुकाबला स्कॉटलैंड के खिलाफ

# इंडिया अगले साल गुवाहाटी में बीडब्ल्यूएफ विश्व जूनियर चैम्पियनशिप की मेजबानी करेगा

नई दिल्ली, 30 अप्रैल। भारत अगले साल गुवाहाटी में राष्ट्रीय उत्कृष्टता केंद्र में विश्व जूनियर बैडमिंटन चैम्पियनशिप की मेजबानी करेगा। खेल की वैश्विक संचालन संस्था बीडब्ल्यूएफ ने मंगलवार को यह जानकारी दी। वर्ष 2008 के बाद यह पहली बार होगा जब विश्व बैडमिंटन महासंघ (बीडब्ल्यूएफ) की इस प्रतिष्ठित प्रतियोगिता का आयोजन भारत में होगा। बीडब्ल्यूएफ ने एक विज्ञापन में कहा, "टीम और व्यक्तिगत दोनों स्पर्धाएं देश के पूर्वोत्तर क्षेत्र में भारतीय बैडमिंटन संघ (बीएआई) के राष्ट्रीय उत्कृष्टता केंद्र में आयोजित की जाएंगी।" भारत ने पिछली बार पुणे में इस प्रतियोगिता की मेजबानी की थी। बीडब्ल्यूएफ के अध्यक्ष पॉल-एरिक होयर ने कहा, "भारत में तेजी से बैडमिंटन में एलीट प्रतिभाएं सामने आ रही हैं और हमारी विश्व जूनियर प्रतियोगिता को दूसरी बार भारत लाना बीडब्ल्यूएफ के लिए बहुत महत्वपूर्ण है।" उन्होंने कहा, "बीएआई का नया राष्ट्रीय उत्कृष्टता केंद्र बैडमिंटन के लिए एक अत्याधुनिक सुविधा है और यह हमारी अगली पीढ़ी की प्रतिभाओं के लिए टीम और व्यक्तिगत खिताब के लिए चुनौती पेश करने का आदर्श स्थल होगा।"

## जापान ने इराक को 2-0 से हराकर अंडर-23 एशियाई कप फाइनल में किया प्रवेश

दोहा, 30 अप्रैल। जापान की फुटबॉल टीम एएफसी अंडर 23 एशियाई कप के सेमीफाइनल में इराक को 2-0 से हराकर फाइनल में पहुंच गयी है। कतार के जसमी बिन हमद स्टेडियम में सोमवार को मिली इस जीत के साथ जापान की टीम ने पेरिस ओलंपिक खेल 2024 का कोटा भी प्राप्त कर लिया है। पहले हॉफ में जापान की ओर से 22 वर्षीय माओ होसोया ने 28वें मिनट में सबसे पहले गोल किया, उसके बाद योटाओ अराकी ने 42वें मिनट में दूसरा गोल किया। दूसरे हॉफ में दोनों टीमों गोल के प्रयास किये लेकिन उन्हें सफलता नहीं मिली और जापान ने बढ़त बरकरार रखते हुए मुकाबला 2-0 से जीत लिया। फाइनल में जापान का मुकाबला उज्बेकिस्तान से होगा। यह पहली बार है जब जापान की टीम 2016 के बाद इस टूर्नामेंट के अंतिम चार में पहुंची है। इस जीत के साथ जापान को ओलंपिक कोटा प्राप्त हुआ है और यह पेरिस 2024 खेलों में उनकी 12वीं उपस्थिति होगी।

# कराते, कोबुडो व बेल्ट ग्रेडिंग सम्पन्न

जयपुर, 30 अप्रैल। मुरलीपुरा में स्थित इंडियन मार्शल आर्ट्स अकादमी की कराते व कोबुडो बेल्ट ग्रेडिंग जमुना विद्यापीठ सीनियर सेंकेडरी स्कूल न्यू लोहा मंडी रोड जयपुर में संपन्न हुई। इसमें 562 कराते छात्र-छात्राओं ने भाग लिया जिसमें एस.एन कॉलेज, सेंट जेवियर स्कूल, एसएमएस स्कूल, भवानी निकेतन स्कूल, एसवीएम स्कूल, लोटस स्कूल, जी.आर ग्लोबल अकेडमी, महाराज सवाई मानसिंह स्कूल, श्री कृष्णा पब्लिक स्कूल, के व अन्य कराते छात्र-छात्राओं ने भाग लिया जिसमें उत्तर भारत के मुख्य प्रशिक्षक गोजू रघू केंनशीकाय के सिंहान महेंद्र गहलोत ब्लैक बेल्ट 6 डिग्री के सानिध्य में हुई इस अवसर पर कार्यक्रम के मुख्य



अतिथि जमुना विद्यापीठ के निदेशक मनो सिंह चौधरी, विक्रम सिंह गजराज व विशिष्ट अतिथि एडवोकेट अशोक शर्मा जी (पापुलर नेम मोदी जी) राजस्थान हार्ड कोर्ट उपस्थित रहे इसमें येलो बेल्ट में कार्तिक यादव, वेदांशी शर्मा ऑरेंज बेल्ट में मारुति कुमावत, समीर यादव ग्रीन बेल्ट में सुमित

सिंह शेखावत, हिमांशु शर्मा, रुद्र प्रताप सिंह, रूद्र पारीक, तरुण शर्मा, तुषार शर्मा, वंश सैनी, विदिशा शर्मा अम्बल रहे इस अवसर पर चौधमल भोस्रिया, संजय शिखर जी (निदेशक विजय सेंट्रल एकेडमी), सेन्सेई डॉक्टर अशोक शर्मा, महावीर भाटी श्याम सुंदर योगी, अमित कुमार, बृजेश कुमार (मलिंगा), धर्मवी राणा, नवीन खत्री, देवेन्द्र लोार, अशोक सैनी (एडवोकेट), अनीशा शिवाच, महेश खुडीवाल, श्वेता योगी, बृजेश मोणा, अजय शर्मा, चेतना भारद्वाज, मुकेश राठौर, अजय पाराशर, राकेश वर्मा, अंकित मोरवाल, विट् कुमार, हरिश सैनी, लवलीता गर्ग, विक्रम सिंह मोणा, जसवीर सिंह, आशीष सेन, मुकुल गोड, पूजा सैनी आदि शामिल है।

# आप उस तरह का क्रिकेट खेलिये जो आपको भाता हो : गिलेस्पी

लाहौर, 30 अप्रैल। पाकिस्तान के टेस्ट टीम के मुख्य कोच जेसन गिलेस्पी ने खिलाड़ियों को सलाह देते हुए कहा है कि टीम को ऐसा क्रिकेट खेलना चाहिए जो उन्हें भाता है। गिलेस्पी ने पाकिस्तान क्रिकेट बोर्ड (पीसीबी) के मीडिया पॉइंटकार्ट में कहा, मेरा मानना है कि आप वह बनने की प्रयास ना करें जो आप हैं ही नहीं। मैं साधारण तौर पर चाहता हूं कि पाकिस्तान क्रिकेट टीम को क्रिकेट खेले जो उन्हें भाता है और मेरे लिए यही जरूरी है। उन्होंने कहा, आप किस तरह आगे बढ़ेंगे इसको लेकर आपको पुख्ता होना होगा। मैं वहां जाकर कहूंगा कि सकारात्मक, आक्रामक और मनोरंजक रहिए। चेहरे पर मुस्कान के साथ खेलिए और हमारे प्रशंसकों का मनोरंजन कीजिए। कई बार आपको कड़ी मशकत करनी पड़ेगी और टेस्ट क्रिकेट यही है। इसमें आपको की रिकल, मानसिकता और धैर्य का टेस्ट होता है। आक्रामण करने का भी समय होता है और विपक्षी के आक्रमण को सहने का भी। यदि हम निरंतरता दिखाएंगे तो बाकी चीजे अपने आप हो जाएंगी और हम कुछ जीत हासिल कर पाएंगे। उन्होंने कहा, पाकिस्तान की टेस्ट टीम का मुख्य कोच बनने का अवसर मिलना शानदार है। यह सम्मान की बात है। मैं दुनिया के अलग-अलग हिस्सों में लंबे समय से कोचिंग कर रहा हूं लेकिन अब तक किसी राष्ट्रीय टीम का टेस्ट कोच नहीं बना हूं। जब यह अवसर दिखा तो मैंने बिना देर किए इसे लपक लिया। उन्होंने कहा, जिस तरह पाकिस्तान खेलता है तथा जितने योग्य और कुशल खिलाड़ी उसके पास है।